

РЕПУБЛИКА СЕВЕРНА МАКЕДОНИЈА
БИЗНИС АКАДЕМИЈА СМИЛЕВСКИ - БАС

БР. 0205-184/17/1
31.08 2022 год.
СКОПЈЕ

Правилник за квалитет

Приватна самостојна високообразовна установа висока
стручна школа
БИЗНИС АКАДЕМИЈА СМИЛЕВСКИ

Врз основа на член 52, став 1, алинеа 33 и член 77 од Законот за високото образование и на член 5, точка 1.2. потточка 1.2.3. од Упатството за критериумите за начинот на обезбедување и оценување на квалитетот на високообразовните установи и на академскиот кадар во Република Македонија, Наставничкиот совет на БАС - Скопје, на 213-та седница одржана на ден 31.08.2022 година, го донесе следниов

ПРАВИЛНИК за обезбедување на квалитет на Бизнис академија Смилевски

I. ОПШТИ ОДРЕДБИ

Предмет на уредување

Член 1

Со овој Правилник за обезбедување на квалитет на **Бизнис академија Смилевски** (во понатамошниот текст: Академијата) се уредуваат стандардите и постапката за обезбедување на систем за квалитет во работењето на Академијата, како и составот, изборот и надлежноста на телата одговорни за обезбедување на квалитет.

Член 2

Системот за обезбедување на квалитет подразбира воспоставување на стандарди, процедури и методи со цел унапредување на образовниот процес, постигнување на највисоки нивоа на наставната, истражувачката и административната дејност, како и поддршка на стручниот развој на наставниот кадар и студентите.

Член 3

Системот за обезбедување на квалитет на Академијата се темели на:

- Законот за високото образование на Република Северна Македонија,
- Статутот на **Бизнис академија Смилевски**,
- Националните и меѓународните стандарди за обезбедување на квалитет во високото образование.

Член 4

Одговорни за обезбедување на квалитетот се органите и телата на Академијата, наставниот и административниот кадар, како и студентите, согласно нивните надлежности и работни обврски.

II. СИСТЕМ ЗА ОБЕЗБЕДУВАЊЕ НА КВАЛИТЕТ

Стандарди

Член 5

Системот за обезбедување на квалитет во работењето на Академијата се спроведува преку следење на следниве стандарди:

1. Институционални политики за обезбедување на квалитет,
2. Креирање, одобрување и следење на студиските програми,
3. Настава и учење насочено кон студентот,
4. Запишување, напредување и дипломирање на студентите,
5. Наставен кадар и професионален развој,
6. Ресурси за учење и поддршка на студентите,
7. Информирање на јавноста,
8. Меѓународна соработка и интернационализација.

Постапки

Член 6

Системот за обезбедување на квалитет овозможува континуирано следење на процесите и нивно подобрување преку:

- Спроведување редовни самоевалуации и надворешни евалуации,
- Следење и анализа на резултатите од применетите мерки за обезбедување на квалитет,
- Воспоставување механизми за континуирано унапредување на наставата и услугите.

Член 7

Основните принципи за обезбедување на квалитет вклучуваат:

- Дефинирање на мисија и стратегија за обезбедување на квалитет,
- Утврдување на мерливи цели во согласност со стратегијата,
- Спроведување на процеси за реализација на мисијата и стратегијата,
- Следење и анализа на постигнатите резултати,
- Преземање мерки за континуирано подобрување.

Член 8

Обезбедувањето на квалитетот во Академијата се остварува преку:

- Развој и унапредување на сите активности согласно потребите на пазарот на трудот,
- Промовирање и поддржување на висококвалитетно образование,
- Континуирано усогласување со законските регулативи и најдобрите практики.

Тела за обезбедување на квалитет

Член 9

Надлежно тело за реализација на системот за квалитет на Академијата е:

1. **Совет за квалитет** - стручно тело кое ги разгледува и анализира извештаите за евалуација и предлага мерки за подобрување.

Член 10

Советот за квалитет е составен од наставен кадар, студентски претставници и надворешни експерти. Неговите задачи вклучуваат:

- Предлог и следење на стратегијата за квалитет,
- Анализа на извештаите од самоевалуација и надворешна евалуација,

- Предлагање мерки за подобрување на квалитетот на студиските програми и услугите.

III. ПРЕОДНИ И ЗАВРШНИ ОДРЕДБИ

Член 11

Советот за квалитет ќе се формираат во рок од 30 дена од стапувањето во сила на овој Правилник.

Член 12

Толкување на одредбите од овој Правилник го дава **Советот за квалитет**.

Член 13

Постапката за надворешната евалуација и самоевалуација на БАС ќе биде во согласност со правилникот за стандардите и постапката за надворешна евалуација и самоевалуација која е донесена врз основа на член 43 став 2 алинеа 8 и 51 став 4 од Законот за високо образование (Службен весник на РМ број 82/18 донесен од Националниот совет за Високо образование и Научно истражувачка дејност во согласност со Министерот надлежен за Високото Образование број 14-6424/1 од 02.06.2022).

Член 14

Овој Правилник влегува во сила со неговото донесување.



Основачи:
Цветко Смилевски с.р
Цена Смилевска с.р
Горазд Смилевски с.р